

Yusifli Arzu Nəsif qızı⁴⁹**MÜASİR ALMAN DİLINDƏ TEMPORALLIQ MƏNASININ İFADƏ VASİTƏLƏRİ SİSTEMİ**

Məlumolduğu kimi, zaman kateqoriyası felin ən mühüm və təyinedici qrammatik kateqoriyalardan biridir. Bu qrammatik kateqoriya fel sistemi üçün o qədər əhəmiyyətli və xarakterikdir ki, alman dilçiliyində fel (das Verb) termini ilə yanaşı, das Zeitwort (zaman bildirən söz) termini də işlənir. Beləliklə, fel ilk növbədə və başlıca olaraq zaman, zaman anlayışı bildirən bir nitq hissəsi kimi anlaşıılır.

Bu da məlumoldur ki, şəxs, əmək, zaman, şəkil və növ kateqoriyaları felin bütöv və əhatəli qrammatik xarakteristikasını verir. Məhz bu qrammatik əlamətlərin, xarakterik sistem əlaqələrinin mövcud olması sayəsində fel öz paradigmatic həcmində görə digər nitq hissələrinin heç biri ilə müqayisə edilməyəcək dərəcədə geniş və əhatəli qrammatik formalar əmələ gətirir. Dilçilik ədəbiyyatında qeyd edilir ki, təsirli fel (transitives Verb) 177, təsirsiz fel (intransitives Verb) isə 91 söz forması nümayiş etdirir.

Beləliklə, fel üç şəxsə, iki əmək, zaman formasına, altı zaman formasına, üç şəkil müxtəlifliyinə, iki (bəzi mənbələrə görə isə üç) növ mənsubiyətinə görə dəyişik formalar alır, Partizip I və Partizip II, Infinitiv I və Infinitiv II qrammatik formalarına görə saxələnir. Təsadüfü deyildir ki, fel qrammatik baxımdan ən mühüm, ən zəngin nitq hissəsi hesab edilir. Əgər isim semantik baxımdan birinci yerdə dayanırsa fel qrammatik dəyişiklik və dinamikaya görə ön mövqeyə keçir.

Qrammatik zaman kateqoriyasının izahi üçün zamanın məntiqi- fəlsəfi və sərf qrammatik anlamlarını fərqləndirmək zəruridir. Burada adətən “obyektiv zaman” və “qrammatik zaman” terminləri işlənir. Obyektiv zaman insan şüurundan asılı olmayıraq mövcuddur və üç zamanı – keçmiş, indiki və gelecek zamanları əhatə edir. Məşhur Azərbaycan dilçisi A. Axundov qrammatik zaman anlayışını aşağıdakı kimi izah və şərh edir: “Qrammatik zaman bizdən asılı olmayıraq obyektiv əlamədə mövcud olan zamanın insan təfəkküründəki təzahürünün dildəki ifadəsidir. Qrammatika özündən zaman yaratmır, o yalnız insan şüurunda əks olunan obyektiv zamanı dildə öz xüsusi formal əlamətləri ilə qeyd edir və bununla yanaşı onu xeyli konkretləşdirir”

Məntiqi-fəlsəfi anlamda zamanın, başqa sözlə obyektiv zamanın bu əlamətləri qeyd edilir: zaman dönməzdır – o yalnız bir istiqamətdə davam edir və heç bir zaman qayıtmalara, geri dönmələrə məruz qalmır, daim axır və hərəkət edir; zaman sonsuzdur- onun nə başlangıcı, nə qurtaracaq nöqtəsi yoxdur. Beləliklə, obyektiv zaman üç zaman pilləsini əhatə edir: keçmiş zaman- indiki zaman- gelecek zaman (Vergangenheit, Gegenwart, Zukunft). Göründüyü kimi, bu zaman ölçüləri kifayət qədər ümumi və yayğındır və onları nisbətən dəqiqliq sərhədlərdə götürmək xeyli çətinliklər yaradır. Qrammatik zaman formaları məhz bu çətinlikləri dəf etmək, zaman- vaxt ölçülərini dəqiqləşdirmək, konkretləşdirmək, müəyyən və konkret zaman kəsiyini sərhədləndirmək funksiyasını yerinə yetirir. Təsadüfü deyildir ki, müxtəlif dünya dillərində həmin zaman pillələrinin ifadəsi üçün müxtəlif say və funksiyada müxtəlif zaman formaları əmələ gəlir. Əgər müasir alman dilində xəbər şəklinin altı zaman forması vardırsa, müasir ingilis dilində felin 13 zaman forması qeyd olunur (4 keçmiş, 4 indiki, 5 gelecek zaman formaları) (A. Axundov, 5). A. N. Kononov “Грамматика современного турецкого литературного языка” adlı əsərində (A. N. Kononov, 128) müasir türk dilində 15 zaman formasının mövcud olmasına diqqəti cəlb edir.

Prof. O. Allanazarov müasir türkmən dilində təkcə keçmiş zamanın 12 formasını göstərir (O. Allanazarov, 6). Prof. M. Hüseynzadə müasir Azərbaycan dilində felin beş zaman formasının olduğunu göstərir (M. Hüseynzadə, 189).

Zaman dərəcələrinin dəyişməzliyi və müxtəlif sistemli dillərdə qrammatik zaman formalarının dəyişkənliliyi dil şüurunda müxtəlif xalqlarda zaman anlayışının dəyişik formalarda ifadəsini, bununla da qrammatik zamanın özünəməxsusluğunu, milli- subyektiv xarakterini bir daha təsdiq edir. Bu onu göstərir ki, ayrı- ayrı dillərdə hər üç zaman kəsiyində zamana görə dəqiqləşdirmə və konkretləşdirmə hər dilin daxili qayda qanunlarını, dil şüurunun, obyektiv zamanın insan təfəkküründəki inikasının fərqli, daha doğrusu, özümlü şəkildə təzahür etdiyini bir daha təsdiq etməkdədir.

Saysız- hesabsız hərəkət, vəziyyət, iş, hal, vəziyyətin dəyişməsi intervalları və s. zamana görə necə fərqləndirilir, zaman pillələri necə sərhədləndirilir, müxtəlif keçid və dəyişmə halları bir- biri ilə nə şəkildə silsilələnir və burada çıxış nöqtəsi, zamanı adlandırma, təyinətmə meyarı kimi nə əsas götürülür? Bu suallar zaman- zaman alımları çox düşündürmüştür.

Linqvistik ədəbiyyatda danışq vaxtı (Sprechzeit) zamanların müəyyənləşdirilməsinin çıxış nöqtəsi kimi götürülür. Əgər iş, hal, hərəkət danışq vaxtından (Sprechzeit, Sprechmoment) əvvələ dütürsə, keçmiş zaman; iş, hal, hərəkət danışq vaxtı ilə eyni vaxta və ya nisbətən eyni vaxta düşərsə indiki zaman; iş, hal, hərəkət danışq vaxtından sonra aid olarsa, gelecek zaman ifadə olunur. Hər bir zaman mərhəlesi daxilində fərqlənmə, differensasiya təkcə zaman formalarının, qrammatik səciyyəli zaman əlamətlərinin müxtəlifliyi ilə deyil, həm də zaman ifadə edən digər dil vasitələri, xüsusilə zaman anlayışının leksik ifadə vasitələrinin köməyi ilə mümkün olur. Müxtəlif zaman vahidlərinin ifadəsi üçün yalnız qrammatik zaman formalarından istifadə edilsəydi, başqa sözlə hər bir obyektiv zaman fərqini reallaşdırmaq üçün ayrıca zaman forması olsaydı, dil öz ümumiləşdirmə funksiyasını yerinə yetirə bilməz, ünsiyyət mövcud ola bilməzdi. Beləliklə, xüsusilə geniş, nəhayətsiz zaman mərhələlərini əhatə edən keçmiş və gelecek zamanı, eləcə də nisbətən konkret və görümlü olan (başqa sözlə, danışq vaxtı anlayışına daha yaxın olan) indiki zaman faktlarını dəqiqləşdirmək, konkretləşdirmək və sərhədləndirmək üçün zaman anlayışının qeyri

grammatik vasitələri kommunikasiya prosesində əhəmiyyətli rol oynayır. Müqasisə et:

- 1). Vor Millionen Jahren sah die Welt ganz anders aus.
- 2). Gestern fühlte er sich unwohl.
- 3). Heute sah er sehr traurig aus.
- 4). Morgen fahre ich nach München.
- 5). Er ist immer gesund und munter.

Keçmiş zaman, indiki zaman, gələcək zaman qlobal zaman mərhələlərini bəzən ümumi və sadələşdirilmiş şəkildə gestern- heute- morgen koordinatları ilə ifadə edirlər. Lakin bu qlobal zaman xarakteristikası da rəngarəng və çoxpilləli zaman qavrayışlarını, təbii ki, tam və dürüst ifadə etmir və yalnız etalon, müqayisə meyari işini görür. Heute sözünün semantik həcmi heç də danışq vaxtı, danışq anı anlayışı ilə bərabərəşmir və tam əhatə oluna bilmir. Burada ən azı yaxın indiki zaman, nisbəton yaxın indiki zaman, "keçmiş" indiki zaman, mütləq indiki zaman, davamlı, sürəkli, perspektiv indiki zaman semantik fərqlənmələrini ayırmak lazımlıdır. Belə halda heç də həmişə Präsens zaman formasını işlətmək mümkün olmur. Gegenwart- Präsens tarazlığı pozulur. Məsələn, əgər bu gün baş verən bir iş, hal, hərəkətin zaman xarakteristikası, bunun konkret zaman intensivliyi dəqiqləşdirilir və konkretləşdirilirsə, zaman zərfi ilə yanaşı digər dəqiqləşdirici, konkretləşdirici vasitələr dəreal məzmun və əhəmiyyət kəsb edir. Heute sözünün daxilinə müəyyən zaman məsafəsi (24 saat) çərçivəsində ən müxtəlif, həm kəmiyyət, həm də keyfiyyət etibarilə zaman- vaxt intervalları və burada baş verən iş, hal, hərəkət faktları yerləşdirmək mümkündür. Heute früh, heute am Morgen, kurz vor dem Frühstück, nach dem Abendbrot, während der Mittagspause, nach dem Mittagessen, am Nachmittag, heute um zehn Uhr, heute abend və s. Xüsusile keçmiş və gələcək zaman mərhələlərinə aid belə zaman fərqlənmələrini sonsuz qədər uzatmaq olar. Lakin dil ümumiləşmə yolunu tutur və qeyri- aktual, əhəmiyyətsiz, kommunikasiya üçün gərəksiz faktlardan, eləcə də ifrat və lüzumsuz zaman xarakteristikasından sərf-nəzər edir.

Misalları nəzərdən keçirək:

- 1). In Südamerika leben noch heutzutage giftige Schlangen.
- 2). Das Baby schläft.
- 3). Die Erde ist rund.
- 4). Monika lebt in Berlin.
- 5). Es blitzt.
- 6). Er ruft sie immer vor dem Abendessen an.
- 7). Solche Menschen sind in der Regel freundlich.
- 8). Nach dem Tod seines Vaters sieht er sehr traurig und besorgt aus.
- 9). Sein Vater arbeitet als Lehrer, und seine Mutter ist eine vorbildliche Hausfrau.

(1)- ci misalda Cənubi Amerikada keçmişdə də indiki zamanda da və ən azı yaxın gələcəkdə də zəherli ilanların yaşadığı və yaşayacağı fikri gizlənir. Aktual informasiya, heç şübhəsiz ki, bu gün də, indiki zamanda da bu mövcudluğun davam etməsi və bunun insanların həyatı üçün təhlükəli olması və ya ola biləcəyidir. Beləliklə, gerçək fakt mahiyyət etibarilə həm keçmiş, həm indiki, həm də gələcək zaman mərhələlərini əhatə edir və ümumi, təkrarlı bir xarakter alır. Söhbət Cənubi Amerikada yaşayan zəherli ilanların ümumi zaman xarakteristikasından gedir. Beləliklə, həmin formada aşağıdakı mənə komponentləri qovuşaq şəkildə ifadə edilmiş olur:

- danışq vaxtında aktuallıq;
- keçmiş və gələcək zamanlara da aidolma;
- hərəkət xarakteristikasının ümumiliyi;
- davamlılıq, təkrarlıq mənə elementi;
- müəyyən gerçəklilik faktının təsbiti;

(2)- ci cümlədə söhbət qlobal zamana aid ümumilikdən deyil, konkret, yaxın zaman kəsiyinə aid "detallaşmadan", fərqlənmə və davamlılıqdan gedir. Uşağın yatmaq vaxtının nə zaman başlığı, nə qədər davam edəcəyi konkret danışq vaxtında bioloji qanunlarla müəyyən oluna biləcək bir zaman məsafəsində, görümlü konturlarla qarınlanır. İş yalnız danışq vaxtı üçün aktual deyil, bütün bir günün, və ya bir günün müəyyən bir dövünün zaman məsafələrində göstərilir. Belə ifadə tərzində də müxtəlif mənə komponentlərinin ifadə olunduğunu söyləmək olar:

- indiki zamanda danışq vaxtına da aidolma;
- danışq vaxtı ilə işin qismən bir-birinə uyğunluğu;
- keçmiş və gələcək zamanlara (konkret indiki zaman çərçivəsində) da aid olma;
- işin davam etməsi, nisbi fasıləsizliyi,

(3)- ci cümlədə söhbət gerçək, sübut olunmuş, isbata yetirilmiş bir faktın qeyd olunmasından gedir. Yer kürəsinin keçmişdə də, indiki dövrdə də, yəqin ki gələcəkdə də kürə şəklində olması göstərilir. Yer kürəsinin kürə şəklində olması zamansızlığa aid olan bir fakt kimi təqdim olunur. Beləliklə, həmin cümlədə bu mənəkomponentləri ifadə olunmuş olur:

- danışq vaxtında aktuallıq, nitq anına da aid olma,
- ümumilik, konkret bir fakt və ya hadisə kimi qeyd olunma,
- keçmiş və gələcək zaman mərhələlərinə aid olma,
- müəyyən əlamətin davamlılığı və təkrarlılığı, fasıləsizlik halında verilməsi,

(4)- cü cümlədə Monika adlı bir qızın harada yaşaması ilə əlaqədar müxtəlif fakt və ehtimalların

dəyərləndirilməsi anlayışı ifadə olunur. Monika əvvəl də, indi də, guman ki, yaxın gələcəkdə də Berlində yaşamış, yaşayır və yaşayacaqdır. Beləliklə, bu mənə elementlərini özündə birləşdirir:

- indiki zamana aid olma, konkret aktualliq,
- keçmiş və gələcək zamanlar üzərinə yayılma, həmin zaman mərhələlərinə də aid olma,
- feli əlamətin, verbal xarakteristikasının davamlığı,
- təkrarlıq və potensial davametmə imkanının reallığı

Nümunələrdən göründüyü kimi, (5)- ci misalda klassik indiki zaman mənası ifadə olunur. İldirimin çaxdığı andaca bu haqda danışılır. Zamandan yayınma faktı isə yalnız ildirimin çaxmasının yerə çatmasının doğurduğu qısa zaman məsafəsidir.

(6)- ci cümlədə danışq vaxtı ilə eyni zamanda baş vermə, keçmiş və gələcək zaman üzərinə yayılma, hərəkətin keyfiyyət xarakteristikasının dəyişməzliyi, sabitliyi, (7)- danışq anı ilə eyni vaxta düşmə, keçmiş və gələcək zamanlara da aid olma, imkan mənasının reallaşması; (8)- işin, vəziyyətin danışq vaxtı ilə eyni vaxta düşməsi, aktuallığı daha uzun bir zaman kəsiyini əhatə etməsi, feli əlamətin davamlılığı; (9)- işin, hal vəziyyətin danışq vaxtı ilə eyni zamana düşməsi, işin xeyli dərəcədə keçmiş zamandan başlaması və guman ki, gələcək zaman mərhələsində də xeyli davam edəcəyi fasiləsizlik və ardıcılıq.

Gətirilən misallar onu sübut edir ki, obyektiv və qrammatik zamanlar arasındakimünasibətlər son dərəcə mürəkkəb və rəngarəng olub, six qarşılıqlı əlaqə və kecid halları ilə bir-birinə bağlanır. Onlar çox vaxt bir-birinə uyğun gəlmir, invariant semantik mənalar və onların dil ifadəsinin müxtəlifliyi şəklində özünü göstərir.

Zaman formaları, yəni morfoloji qarşılaşdırırmalar sistemi funksional (qrammatik- leksik) zaman sahəsinin mərkəzini, dominant ifadə vasitələrini təşkil edir. Qrammatik zaman formaları zaman mənasını birmənali şəkildə ifadə edir, həmin mənanın ən çox xüsusiyləşmiş, qrammatiklaşmış ifadə tipini təşkil edir və müntəzəm olaraq işlənir. Həmin zaman formaları keçmiş, indiki vəgələcək zamanlarda baş verən, yəni danışq vaxtından əvvəl və sonra, icra olunan və ya danışq vaxtından sonra baş verən iş, hal və hərəkətləri müvafiq zaman mərhələlərinə aid edir, həmin zaman perspektivlərinə aid differensial- semantik mənaların əsas ifadə formalı kimi çıxış edir. Zaman formaları keçmiş, indiki və gələcək zamana aid eyni zamanlılıq və müxtəlif zamanlılıq perspektivlərini də ifadə edir. Dilçilik ədəbiyyatında zaman formaları mütləq və nisbi zaman formalarına ayrılmışla iki yerə bölünür. Präsens, Imperfekt vəgələcək zamanın birinci forması (Futurum I) mütləq, Perfekt, Plusquamperfekt və gələcək zamanın ikinci forması isə (Futurum II) nisbi zaman formaları adlanır. Perfekt zaman formasının həm mütləq, həm də nisbi zaman forması kimi işlənməsi ayrıca olaraq qeyd edilir. Tanınmış dilçi E.İ.Şendelsin məşhur zaman formaları üçbucağı bunu əyani şəkildə ifadə edir (E.İ.Şendels, 8,9,10).

Beləliklə, zaman formalarının təsnifi təkcə onların mənə quruluşuna deyil, həm də işləm məqamlarına, funksionallığına da tam uyğun gəlir.

Kateqorial zaman mənasının ifadəsi yalnız zaman formaları ilə bitmir. Belə olsaydı, söhbət ancaq qrammatik zaman kateqoriyasından gedərdi. Biz temporallıq məfhumunu geniş funksional- semantik sahə kimi araşdırısaq, aşağıda qeyd olunan ifadə vasitələrinin də invariant- semantik zaman mənası ətrafında qruplaşdırığının şahidi olarıq. Beləliklə, zaman-funksional- semantik sahəsini aşağıdakı kimi təsəvvür etmək olar:

- 1). morfoloji qarşılaşdırırmalar sistemi- fəlin məlum altı zaman forması (Präsens, Präteritum, Perfekt, Plusquamperfekt, Futurum I, Futurum II);
- 2). fəlin ad formalarının (Nominativformen des Verbs) zaman perspektivləri (das weinende Kind, der geschrifene Roman); Er ging an mir vorbei, ohne mich begrüss zu haben;
- 3). zamanmənası ifadə edib cümlədə zaman zərfliyi kimi çıxış edən heute, vorgestern, morgen, übermorgen tipli zərfər;
- 4). prepozisionlu və prepozisionsuz işlənən temporal mənalı isimlər (die Woche, vor dem Abendessen, der Jahrhundert);
- 5). tabeli mürəkkəb cümlələr daxilində zaman münasibəti ifadə edən bağlayıcılar (nachdem, als, wenn, sobald və s.);
- 6). Zaman mənası ifadə edən, isimlərin müxtəlif zaman xarakteristikasını verən, onları zaman görə təyin edən sıfatlər (gegenwärtig, vergangen, gestig, heutig və s.);
- 7). Zaman mənalı sözönləri (bis, während, seit);
- 8). müxtəlif temporal münasibət ifadə edən, zamana görə informasiya almaq və ya onu dəqiqləşdirmək məqsədilə işlənən sual sözləri (wann, seit wann, bis wann, wie oft, wie lange);
- 9). nie, niemals, nimmer, nie und nimmer mehr tipli expressiv zaman anladan emotiv sözlər;
- 10). bald-bald koordinativ (tabesizlik) bağlayıcısi;
- 11). implisit (gizli, qeyri aşkar) zaman ifadə edən konjunktiv formalı (Wenn ich es gewusst hätte, so hätte ich ihn geholfen);
- 12). iş, hal, hərəkət və vəziyyəti zamana görə xarakterizə edən fellər: dauern, anhalten, tagen, vergehen, pausieren və s.

Göründüyü kimi, zaman mənası yalnız qrammatiklaşmış ifadə formalı - zaman ölçüləri ilə deyil (morpholoji səviyyə vahidi) həm də ən müxtəlif dil səviyyələrini təmsil edən leksik, semantik, leksik- semantik, leksik- frazeoloji vasitələrlə ifadə olunur. Zaman formaları bir-biri ilə əlaqəli mətn daxilində rəngarəng semantik-sintaktik münasibətlərə girir, qonşu sahələrə nüfuz edərək çoxtərəfli sinonim və çoxmənalılıq əlaqələrinə daxil olur, müəyyən

üslubi imkanlar kəsb edir.

Funksional-semantik temporallıq sahəsinin üfiqi quruluşuna gəldikdə bunu bu mikrosahələr kimi xarakterizə etmək lazımdır:

- 1). Indiki zaman mikrosahəsi
- 2). Keçmiş zaman mikrosahəsi
- 3). Gələcək zaman mikrosahəsi

Göstərilən ifadə vasitələrinin həmin funksional-semantik sahələr üzrə bölgüsünü, yayılma intensivliyini araşdırmaq istər həmin vasitələrin hər birinin ifadə məqamlarını, istərsə də bütövlükdə zaman formalarının transpozisiya effektini araşdırmaq baxımından olduqca əhəmiyyətli görünür.

Ədəbiyyat

1. Axundov A. Felin zamanları, Bakı, 1961
2. Abdullayev S. Müasir alman və Azərbaycan dillərində inkarlıq kateqoriyası, Bakı, 1998
3. Jung W. Grammatik der deutschen Sprache, Leipzig, 1967
4. Рябова Г.М. Употребление перфекта в современном немецком языке, АКД, Л. 1953
5. Биркенгоф. Г.М. Употребление претерита и перфекта в современном немецком языке, АКД, 1954
6. Moskalskaja O. Grammatik der deutschen Gegenwartsprache, М. 1975
7. Schendels E. Deutsche Grammatik, М., 1982
8. Адмони В. (1) Основы теории грамматики, Л. 1964

Açar sözləri: fel, qrammatika, dilçilik, xəbər, indiki zaman, temporallıq, zaman formaları, təsirli fel, bağlayıcı, gələcək zaman.

Ключевые слова: глагол, грамматика, языкознание, сказуемое, настоящее время, временный характер, формы времени, аффективный глагол, союз, будущее время.

Keywords: Verb, grammer, linguistics, predicate, thepresent, temporary, forms of Verbs, the effective Verbs, conjunction, Future.

Xülasə

Müəllifin təqdim etdiyi məqalənin mövzusu müasir alman dilciliyində həmişə alimlərin diqqət mərkəzində duran aktual mövzulardan biridir. Dil faktları təsdiq edir ki, zaman formaları yalnız qrammatik funksiya daşıdır. Zaman kateqoriyası alman və eləcə də Azərbaycan dilciliyində geniş mövzu hesab olunsada müəllif məqalədə yüksəm şəkildə temporallıq qrammatik- leksik sahəsini nəzərdən keçirmiş və əsas ifadə vasitələrini sistemləşdirmiş, həmin mənənin reallaşması üçün müxtəlif dil səviyyələrindən olan ifadə elementlərini şərh etmişdir. Müəllifin qeyd etdiyi kimi, alman dilinin qrammatikasında zaman kateqoriyası felin en mühüm və təyinedici qrammatik kateqoriyalarından biridir. Məhz bu qrammatik əlamətlərin, xarakterik sistem əlaqələrinin mövcud olması sayəsində fel öz paradiqmatik həcmində görə digər nitq hissələrinin heç biri ilə müqayisə edilməyəcək dərəcədə geniş və əhatəli qrammatik formalar əmələ gətirir. Müəllifin fikrincə fel qrammaik baxımdan ən mühüm, ən zəngin nitq hissəsi hesab edilir. Məqalədə diqqət çəkən cəhətlərdən biri də qrammatik zaman anlayışının Azərbaycan və ingilis dilləri ilə müqayisəsidir və zaman- funksional- semantik sahələrin təsviri iddir. Verilən ifadə vasitələrinin həmin funksional-semantik sahələr üzrə bölgüsünü, yayılma intensivliyini araşdırmaq həmin vasitələrin hər birinin ifadə məqamlarını, həm də bütövlükdə zaman formalarının transpozisiya effektini araşdırmaq baxımından olduqca əhəmiyyətli görünür. Gətirilən misallarla müəllif onu sübut edir ki, obyektiv və qrammatik zamanlar arasında münasibətlər son dərəcə mürəkkəb və rəngarəng olub, six qarşılıqlı əlaqə və kecid halları ilə bir-birinə bağlanır.

Резюме

Тематика представленной автором статьи - одна из важнейших тем современного немецкого языкознания, которая всегда находится в центре внимания ученых. Лингвистические факты подтверждают, что формы времени не только выполняют грамматическую функцию. Хотя категория времени является широкой темой в немецкой и азербайджанской лингвистике, автор кратко рассмотрел грамматико-лексическое поле темпоральности и систематизировал основные средства выражения, прокомментировал элементы выражения с разных языковых уровней для достижения этого значения. является одной из самых важных и определяющих грамматических категорий глагола. Благодаря наличию этих грамматических особенностей, характерных системных связей, глагол, благодаря своему парадигматическому объему, образует широкие и всеобъемлющие грамматические формы, несравнимые с любой другой частью речи. По мнению автора, глагол считается самой важной и богатой частью речи с грамматической точки зрения. Одним из основных моментов статьи является сравнение понятия грамматического времени с азербайджанским и английским языками и описание функционально-смысловых пространств времени. Изучение распределения данных средств выражения в этих функционально-семантических областях, интенсивности их распределения представляется очень важным с точки зрения изучения точек выражения каждого из этих средств, а также эффекта транспозиции временных форм. в целом.

На приведенных примерах автор доказывает, что отношения между предметным и грамматическим временами чрезвычайно сложны и красочны, тесно взаимосвязаны и взаимосвязаны.

Summary

The topic of the article presented by the author is one of the most important topics in modern German linguistics. Linguistic facts confirm that time forms do not only have a grammatical function. Although the category of time is a broad topic in German and Azerbaijani linguistics, the author briefly reviewed the grammatical-lexical field of temporalism and systematized the main means of expression, commented on the elements of expression from different language levels to achieve this meaning. Category is one of the most important and defining grammatical categories of the verb. Due to the existence of these grammatical features, characteristic system connections, the verb, due to its paradigmatic volume, forms a wide and comprehensive grammatical forms incomparable to any other part of speech. According to the author, the verb is considered the most important and richest part of speech from the grammatical point of view. One of the highlights of the article is the comparison of the concept of grammatical tense with the Azerbaijani and English languages and the description of time-functional-semantic areas. The study of the distribution of the given means of expression in those functional-semantic areas, the intensity of their distribution seems to be very important in terms of studying the expression points of each of these means, as well as the transposition effect of time forms as a whole.

With the examples given, the author proves that the relations between objective and grammatical tenses are extremely complex and colorful, and are closely interconnected and interconnected.

RƏYÇİ: dos. S.Abbasova